

Божјиот Свет Дух

1. Која е Библиската дефиниција за зборот 'Дух'?

Ис. 40, 13: *Кој го измерил Господовиот Дух, и кој му бил советник за да го поучи?*

Рим. 11, 34: *Зашто кој ја запознал Господовата мисла (ум)? Или кој му бил советник?*

- Овде ја имаме Библиската јасна дефиниција за зборот 'дух'. Дух = ум (мисла). Господовиот Дух = Господовата мисла (ум).

2. Која е другата библиска дефиниција за изразот 'Дух'?

Јов. 6, 63: *Духот е оној, кој оживува; телото не помага ништо. Зборовите што ви ги реков се дух и живот.*

- Исус јасно кажа дека Неговите зборови се две работи: дух и живот. Значи духот = живот. Тој дух / живот е во Неговите зборови. Зборовите ги изразуваат нашите мисли. Божјите зборови го изразуваат Неговиот боженствен ум. Затоа, можеме да ја изразиме следнава формула: дух = ум = живот.

3. Многумина се забунети во врска со 'Светиот Дух'. На кој начин Бог го решава проблемот?

1 Кор. 2, 11: *Зашто, кој од луѓето знае што е во човекот, освен човечкиот дух, кој е во него? Така никој не знае што има во Бога, освен Божјиот Дух.*

- Божјиот Дух и човечкиот дух се слични помеѓу себе. Ние можеме да научиме нешто за Божјиот Дух посматрајќи го човечкиот дух. Тоа е така затоа што човекот беше создаден според Божјиот лик и обличје.

4. Дали човечкиот дух е друга, одвоена личност од самиот човек?

Дан. 2, 1: *Во втората година од Навуходоносоровото владеење, Навуходоносор сонуваше сон; неговиот дух се вознемири заради тоа и сонот го остави.*

- Кој беше вознемирен? Самиот цар или некој друг? Јасно е дека станува збор за царот. Неговиот дух, неговиот ум, беше вознемирен. Неговиот дух не е друга, одвоена личност од него!

5. Пред да замине, што вети Исус?

Јов. 14, 16.17.26: *И Јас ќе Го молам Татко и Тој ќе ви даде друг Утешител, за да биде со вас довека; Духот на Вистината, кого светот не може да го прими, зашто не го гледа, ниту го познава. Вие го познавате, зашто Тој престојува при вас и ќе биде во вас... а Утешителот, Светиот Дух, кого Татко Ми ќе го испрати во Мое име, ќе ве научи се и ќе ве потсети на се што ви реков.*

- Бог ќе ни прати Утешител. Утешителот е Духот на Вистината. Тоа е Светиот Дух.

6. Од каде доаѓа Духот?

Јов. 15, 26: *А кога ќе дојде Утешителот, кого Јас ќе ви го испратам од Таткото, Духот на Вистината, кој излегува од Таткото, тој ќе сведочи за Мене.*

- Светиот Дух доаѓа од Таткото. Излегува од Таткото. Тоа значи се изlevа, истекува.

7. Што ќе направи Духот?

Мар. 13, 11: *А кога ќе ве поведат и ве предадат, не грижете се однапред што ќе зборувате; туку што ќе ви биде дадено во тој час, зборувајте го тоа; зашто нема да зборувате вие, туку Светиот Дух.*

- Светиот Дух ќе ни ги даде зборовите што треба да ги кажеме .

Мат. 10, 20: *Зашто не сте вие кои зборувате, туку Духот на вашиот Татко, кој зборува во вас?*

- Тој е Духот на Таткото. Значи, Таткото има дух и тој дух е Свет Дух. Зборот 'Свет' е придавка.

8. Како можеме да Го навредиме Бога?

Еф. 4, 30: И не жалостете го Светиот Дух Божји, со кого сте запечатени за денот на избавувањето!

- Кога го жалостиме Божјиот Свет Дух ние го навредуваме Бога лично, а не некоја друга личност. Ние не можеме да Го навредиме Бога физички, но можеме да ги навредиме Неговите чувства.

1 Мој. 6, 3.6: Тогаш ГОСПОД рече: 'Мојот Дух нема довека да се бори со човекот; човекот е телесен, па векот нека му биде сто и дваесет години... ГОСПОД воздивна и се натажи во своето срце дека го создаде човекот на земјата.

- Бог беше тажен поради расипаноста на лубето пред потопот. Тие го жалостеа Неговиот Свет Дух; тие Го жалостеа Него во Неговото срце.

9. Ако Таткото поседува дух, дали и Синот исто така поседува дух?

Фил. 1, 19: Зашто знам дека ова - преку вашата молитва и помошта на Духот на Исуса Христа, ќе ми биде за избавување.

Гал. 4, 6: А бидејќи сте синови, Бог го испрати во вашите срца Духот на Својот Син, кој вика: 'Ава, Татко!'

1 Пет. 1, 11: Испитуваа на кое и на какво време посочуваше Христовиот Дух, кој беше во нив, кога однапред навестуваше за Христовите страдања и за славите по нив.

- Значи, и Исус Христос има Дух.

10. Колку Духови постојат?

Еф. 4, 4: Едно тело и еден Дух, како што сте и вие повикани во една надеж во вашето звање.

- Постои само еден Дух, не два или три. Таткото и Синот делат еден ист Дух. Духот е како Божји Дух, така и Христов Дух.

Рим. 8, 9: Но вие не сте во телото, туку во Духот, ако Божјиот Дух навистина живее во вас. Но, ако некој го нема Христовиот Дух, не е Негов.

- Значи, Духот на Таткото и Духот на Синот е истиот дух. Таткото и Синот делат еден заеднички дух/ум/живот.

11. Според тоа, кога го примаме Светиот Дух, Кого примаме?

Јов. 14, 23: *Исус му одговори и рече: 'Ако некој Ме љуби, ќе го држи Моето слово и Мојот Татко ќе го љуби; при него ќе дојдеме и при него ќе се настаниме.'*

- Примајќи го Светиот Дух ние ги примаме Таткото и Синот, а не некој трет. Светиот Дух е личното присуство на Самиот Христос.

12. Кој доаѓа кај нас за да биде наш Утешител?

Јов. 14, 18.19: *Нема да ве оставам сираци, ќе дојдам при вас. Уште малку и светот веќе нема да Ме гледа, а вие ќе Ме видите; зашто Јас живеам и вие ќе живеете.*

- Исус Христос е нашиот Утешител! Исус, а не некоја друга личност, е Тој Кој не утешува во нашите искушенија на оваа земја.

13. Кого Таткото ќе им го испрати на обратените?

Дела 3, 19, 20: *Затоа, покажте се и обратете се, за да ви бидат избришани гревовите, за да дојдат, од лицето на Господа времиња на освежување, и да ви Го испрати претскажаниот за вас Исуса Христа.*

- Тој ќе им го испрати Исуса Христа.

14. Знаеме дека Исус стана тело (Јов. 1, 14), но што уште стана, освен тело?

1 Кор. 15, 45: *А последниот Адам - животворен Дух.*

- Последниот Адам е Исус Христос (ст. 22). Тој стана 'животворен Дух' или 'Дух кој дава живот'. Значи, Исус стана две работи: тело и Дух.

15. Како Таткото ни Го праќа Исуса нам? Во тело или во Дух?

Гал. 4, 6: *А бидејќи сте синови Бог го испрати во вашите срца Духот на Својот Син, кој вика: 'Ава, Татко!'*

- Духот на Својот Син. Тој Дух е Исусовиот Свет Дух.

16. Кога го примаме Исусовиот Дух, дали примаме некој друг, а не Христос?

2 Кор. 3, 17: *Зашто Господ е тој Дух, а каде е Господовиот Дух, таму е слободата.*

- Исус е Господ (1 Кор. 8, 6). Ако постои само еден Господ и еден Дух; и ако Господ е тој Дух, јасно е дека Исус доаѓа при нас како Свет Дух. Тој Самиот доаѓа како Утешител, не некоја друга личност или некоја безлична сила.

17. Што се случува со нас кога го примаме Христовиот Дух?

1 Кор. 6, 17: *А кој се соединува со Господа, еден дух е со Него.*

- Ние стануваме едно со Господа во Духот.

18. На кој начин Петар го описува тој процес?

2 Пет. 1, 4: *Со што ни се подарени скапоцени и најголеми ветувања, та преку нив да станете учесници во божјата природа, откако и избегавте на расипаноста, која е во светот, преку сладострастието, кое владее во светот.*

- Поврзувајќи се со Господа во духот, ние стануваме учесници во божјата природа.

19. Што кажа Исус за Своите зборови?

Јов. 6, 63: *Зборовите што ви ги реков се дух и живот .*

- Со други зборови, Духот е живот. Ние можеме да го добијеме тој живот земајќи го од Божјиот збор.

Кол. 3, 16: *Христовото слово да живее изобилно во вас; во секоја мудрост учене се и опоменувајте се еден друг со псалми, химни, духовни песни, пејќи му на Господа со благодат во вашите срца.*

Јов. 15, 5.7: *Јас сум лозата, а вие сте прачките. Кој останува во Мене и Јас во него, тој дава многу плод; зашто без Мене не можете да направите ништо... Ако останете во Мене и ако Моите зборови останат во вас, барајте што и да посакате и ќе ви биде.*

- Кога Христовото слово (збор) живее во нас имаме живот. Го имаме Божјиот Дух. Христос престојува во нашите срца преку Своите зборови, кои се дух и живот.

20. Кое е единственото средство преку кое можеме да го добиеме тој живот/Дух?

Јов. 10, 11.15: *Јас Сум добриот Пастир. Добриот пастир го дава својот живот за овците. Како што Татко Ми Ме познава Мене, и Јас Го познавам Мојот Татко; и Јас го давам Мојот живот за овците.*

Лука: 23, 46: *Тогаш Исус извика со силен глас: 'Татко, Го предавам Својот дух во Твои раце.' И кога го рече - издивна.*

- Исус го даде Својот живот за нас. Тој го даде Својот Дух за нас.

21. За што се молеше Исус пред да биде распнат?

Јов. 17, 20. 21: *Но не се молам само за нив, туку и за оние, кои преку нивните зборови - ќе веруваат во Мене; за да бидат сите едно; како што си ти Татко, во Мене, и Јас во Тебе, така и тие да бидат едно во Нас, за да верува светот дека Ти Ме испрати.*

- Овие зборови се исполнуваат преку Духот на Таткото и Синот, Светиот Дух. Ние стануваме едно како што Таткото и Синот се едно.

22. На кој начин Таткото и Синот се едно?

Јов. 14, 10.20 : *Не веруваш ли дека Јас Сум во Таткото и дека Таткото е во Мене? Зборовите што ви ги кажувам, не ги зборувам од Себе; Таткото, Кој е во Мене, Тој ги прави делата... Во оној ден ќе сознаете дека Јас Сум во Мојот Татко, и вие во Мене и Јас во вас.*

- Исус и Таткото се едно преку Духот кого го споделуваат. Тоа е Духот кого Таткото го праќа во нашите срца.

23. На кој начин стануваме Божји Синови?

Рим. 8, 15: *Не го примивте духот на ропството, за да бидете пак во страв, туку го примивте Духот на посинувањето, со кој викаме: 'Ава, Татко!'*

- Ние стануваме Божји синови преку Духот кого Бог ни го дава. Неговиот сопствен Дух и живот стануваат наши. На тој начин сме посинети во Божјето семејство.

24. Што вели Павле дека сме, како Божји синови?

1 Кор. 3, 16; 6, 19: *Не знаете ли дека сте Божји храм и дека Божјиот Дух живее во вас? Или не знаете дека дека вашето тело е храм на Светиот Дух, кој е во вас, кого го имате од Бога, па не си припаѓате само на себеси?*

- Бог живее во нас, Неговите храмови, преку Својот Свет Дух. Светиот Дух е личното присуство на Исус, нашиот Утешител.

25. Која е Исусовата покана упатена до нас?

Отк. 3, 20: *Еве, Јас стојам на вратата и чукам; ако некој го чуе Мојот глас и ја отвори вратата, ќе влезам при него и ќе вечерам со него, и тој со Мене.*

- Христос лично ќе дојде и ќе живее во нас.

Кол. 1, 27: *На кои Бог сакаше да им јави како е богата славата на оваа тајна меѓу народите: Христос во вас, надеж на славата.*

- Тоа е надежта на вечниот живот. Само преку Исус, не преку некој друг, таа надеж е исполнета. Христос сака да живее во нашите срца преку Својот Свет Дух.

Заклучок:

Го видовме сведоштвото на Библијата во врска со Светиот Дух. Светиот Дух е самиот Божји ум (мисла) и карактер. Тој е Неговиот сопствен живот кого тој го изlevа на нас преку Својот љубен Син. Божјиот Свет Дух не е индивидуално суштество како што се Бог Таткото и Неговиот Син Исус. Библиската вистина ја демаскира измамливата теорија наречена Тројство.

Благодарни сме Му на нашиот небесен Татко затоа што не не остава во темнина во врска со Неговиот идентитет. Ние имаме еден Бог, Татко, и еден Господ, Исус Христос, и еден Дух - Христовиот Дух Ѓ преку кого достигнуваме единство во верата. Амин!

